



1.86 ଲକ୍ଷ ସୁଲଭ ବିକ୍ରୟ କେନ୍ଦ୍ରରେ ପିଓଏସ୍ ମେସିନ୍ ସଂଯୋଗ

Posted On: 11 APR 2017 1:28PM by PIB Bhubaneswar

ଦେଶରେ ଥିବା ସୁଲଭ ବିକ୍ରୟ କେନ୍ଦ୍ର(ଏଫପିଏସ୍)ଗୁଡ଼ିକରେ ସ୍ୱୟଂକ୍ରିୟ ବ୍ୟବସ୍ଥା ଲାଗୁ କରିବା ଲାଗି ଖାଦ୍ୟ ଏବଂ ସାଧାରଣ ବର୍ତ୍ତନ ବିଭାଗ ପକ୍ଷରୁ ଏକ ଗାଇଡ଼ଲାଇନ୍ ଜାରି କରାଯାଇଛି, ଯାହା ବିଭିନ୍ନ ରାଜ୍ୟ ଏବଂ କେନ୍ଦ୍ର ଶାସିତ ଅଂଚଳର ପ୍ରଶାସନକୁ ସୂଚିତ କରିଦିଆଯାଇଛି । ଏହି ସ୍ୱୟଂକ୍ରିୟ ବ୍ୟବସ୍ଥା ଦ୍ୱାରା ଏଫପିଏସ୍ଗୁଡ଼ିକରେ ପଏଟ ଅଫ୍ ସେଲ୍ (ପିଓଏସ୍) ମେସିନ୍ ସଂଯୋଗ କରାଯିବା, ହିତାଧିକାରୀଙ୍କ ପ୍ରାମାଣିକତା ସୁନିଶ୍ଚିତ କରିବା, ଏଫପିଏସ୍ରେ ହିତାଧିକାରୀଙ୍କୁ ବିକ୍ରି ସାମଗ୍ରୀର ରେକର୍ଡ୍ ଏବଂ କେନ୍ଦ୍ରୀୟ ସର୍ଭିସ୍ରେ ଦେଶନେଶ ଡାକ୍ତା ଅପ୍ଲୋଡ୍ କରିବା ଆଦି ସମ୍ପୂର୍ଣ୍ଣ । ବର୍ତ୍ତମାନ ଦେଶରେ 5.26 ଲକ୍ଷ ସୁଲଭ ବିକ୍ରୟ କେନ୍ଦ୍ର ରହିଛି । ସେଥିମଧ୍ୟରୁ ଆନ୍ଧ୍ରପ୍ରଦେଶ ସମେତ 22ଟି ରାଜ୍ୟ ଏବଂ କେନ୍ଦ୍ର ଶାସିତ ଅଂଚଳରେ ଥିବା 1.86 ଲକ୍ଷ ଏଫପିଏସ୍ରେ ସ୍ୱୟଂକ୍ରିୟ ବ୍ୟବସ୍ଥା ଲାଗୁ କରାଯାଇଛି । ଇପିଓଏସ୍ ଡିଭାଇସ୍/ମୋବାଇଲ୍ ଟର୍ମିନାଲ୍ ସଂଯୋଗ କରାଯାଇଛି ।

ଧାର୍ଯ୍ୟଲକ୍ଷ୍ୟ ସାଧାରଣ ବର୍ତ୍ତନ ବ୍ୟବସ୍ଥା (ଡିପିଡିଏସ୍) ମିଳିତ ଭାବେ କେନ୍ଦ୍ର ଏବଂ ରାଜ୍ୟ/କେନ୍ଦ୍ରଶାସିତ ଅଂଚଳ ଦ୍ୱାରା ପରିଚାଳିତ ହୋଇଥାଏ । ଅନ୍ୟପଟେ ସୁଲଭ ବିକ୍ରୟ କେନ୍ଦ୍ରଗୁଡ଼ିକୁ ଲାଇସେନ୍ସ ପ୍ରଦାନ ଏବଂ ପରିଚାଳନା ଦାୟିତ୍ୱ ସମ୍ପୂର୍ଣ୍ଣ ରାଜ୍ୟ/କେନ୍ଦ୍ର ଶାସିତ ଅଂଚଳର ସରକାର ବହନ କରିଥାନ୍ତି ।

ଲୋକସଭାରେ ଆଜି ଏକ ପ୍ରଶ୍ନର ଉତ୍ତର ଦେଇ ଖାଉଟି ବ୍ୟାପାର, ଖାଦ୍ୟ ଏବଂ ସାଧାରଣ ବର୍ତ୍ତନ ରାଷ୍ଟ୍ରମନ୍ତ୍ରୀ ସି.ଆର ଚୌଧୁରୀ ଏହି ସୂଚନା ଦେଇଛନ୍ତି ।

(Release ID: 1487633) Visitor Counter : 2

